



“ဖက်ဒရယ်ပြည်ထောင်စုဆီသို့ ချီတက်စို့”



မွန်ညီညွတ်ရေးပါတီ

ရွေးကောက်ပွဲကြေညာစာတမ်း

၂၀၂၀



## မွန်ညီညွတ်ရေးပါတီ ရွေးကောက်ပွဲကြေညာစာတမ်း

### နိဒါန်း

- ၁။ မွန်ညီညွတ်ရေးပါတီအနေဖြင့် ၂၀၁၉ ခုနှစ် ဇူလိုင်လ (၁၁)ရက်နေ့တွင် ပါတီမှတ်ပုံတင်အမှတ် (၁၁၇)ဖြင့် မှတ်ပုံတင်ခွင့် ရရှိခဲ့ပြီး နိုင်ငံရေးပါတီ တစ်ခုအနေဖြင့် တည်ထောင်နိုင်ခဲ့သည်နှင့်အညီ ပါတီ၏ရည်ရွယ်ချက်၊ ပါတီ မူဝါဒများ၊ ပါတီ၏လုပ်ငန်းစဉ်များကို ဖွဲ့စည်းပုံ အခြေခံစည်းမျဉ်းတွင် အသေးစိတ် ထည့်သွင်း ဖော်ပြရေးဆွဲထားခဲ့ပါသည်။
- ၂။ ထိုသို့ရေးဆွဲထားသော မိမိတို့၏မူဝါဒများ၊ လုပ်ငန်းစဉ်များနှင့်အညီ တိုးတက်ပြောင်းလဲမှုများ ရှိလာစေရေးအတွက် မိမိတို့ဒေသအတွင်းတွင် လည်းကောင်း၊ ဆက်စပ်ရာဒေသများတွင်လည်းကောင်း၊ မြန်မာနိုင်ငံတွင်း ပါတီရုံးများ ဖွင့်လှစ်နိုင်သည့် ဒေသများတွင်လည်းကောင်း၊ ပါတီအဆင့်ဆင့်ကို တိုးချဲ့ဖွဲ့စည်းခဲ့ရာ၊ နေရာအသီးသီးတွင် စည်းရုံးဆောင်ရွက်နေပြီလည်း ဖြစ်ပါသည်။
- ၃။ နိုင်ငံရေး၊ စီးပွားရေး၊ ပညာရေး၊ လူမှုရေးအစရှိသည့် ကဏ္ဍအသီးသီးတို့၏ တိုးတက်ပြောင်းလဲရေးနှင့် ငြိမ်းချမ်းရေးဖော်ဆောင်မှု ကဏ္ဍများတွင်လည်း နိုင်ငံရေးပါတီတစ်ခုအနေဖြင့် အမြဲမပြတ် ထိတွေ့ပါဝင်လှုပ်ရှား ဆောင်ရွက်လျက်ရှိပါသည်။
- ၄။ သို့တင်မက ပါတီစုံဒီမိုကရေစီစနစ်၏ လုပ်ငန်းစဉ်တစ်ခုဖြစ်သည့် ၂၀၂၀ ပြည့်နှစ် ရွေးကောက်ပွဲတွင် ပါဝင်ယှဉ်ပြိုင်၍ မိမိပါတီ၏ မူဝါဒ၊ ရည်မှန်းချက်များကို တတ်စွမ်းသရွေ့ အကောင်အထည်ဖော် ဆောင်ရွက်သွား မည်လည်း ဖြစ်ပါသည်။



**ပါတီမျှော်မှန်းချက်**

၅။ တစ်နိုင်ငံလုံး လွှမ်းခြုံသည့် ငြိမ်းချမ်းရေး တည်ဆောက်နိုင်မှုနှင့်အတူ တန်းတူရေး၊ ကိုယ်ပိုင်အုပ်ချုပ်ရေး၊ ကိုယ်ပိုင်ပြဋ္ဌာန်းခွင့်တို့ဖြင့် ကိုယ့်ကြံ့ခွာ ကိုယ်ဖန်တီးနိုင်ပြီး စစ်မှန်သည့် ဖက်ဒရယ်ဒီမိုကရေစီ နိုင်ငံတော်ကို တည်ဆောက်နိုင်ရေး မျှော်မှန်းပါသည်။

**ပါတီ၏ ရည်မှန်းချက်**

၆။ မွန်ပြည်နယ်နှင့်တကွ ပြည်ထောင်စုအတွင်း ရွေးကောက်ပွဲပါဝင်ယှဉ်ပြိုင်သည့် နယ်မြေဒေသအတွင်းရှိ တိုင်းရင်းသားပြည်သူလူထုတို့၏ ရင်ဆိုင်ကြုံတွေ့နေရသည့် နိုင်ငံရေး၊ စီးပွားရေး၊ လူမှုရေး၊ အခက်အခဲများကို ဖြေရှင်းပေးနိုင်ပြီး ပြည်သူလူထုက ယုံကြည်အားကိုးသည့် ခိုင်မာသော နိုင်ငံရေးပါတီတစ်ခုအဖြစ် ရပ်တည်သွားရန်။

**စစ်မှန်သည့်ဖက်ဒရယ်ပြည်ထောင်စုထူထောင်ရေး**

- ၇။ စစ်မှန်သည့် ဖက်ဒရယ်ပြည်ထောင်စုထူထောင်ရေးအတွက် အောက်ပါအချက်များကို အခြေခံသွားပါမည် -
  - (က) ဖက်ဒရယ်အခြေခံမူများနှင့် ကိုက်ညီမည့်ဖွဲ့စည်းပုံဥပဒေကို ပြင်ဆင်ရေး ဆွဲရာတွင် ပါဝင်သွားမည်။
  - (ခ) လူမျိုးကိုအခြေခံသည်၊ ဖက်ဒရယ်နယ်မြေများကို ပိုင်းခြားသတ်မှတ်ကာ ပြည်ထောင်စုကို ဖွဲ့စည်းသည့် စနစ်ကို လက်ခံပါသည်။
  - (ဂ) တိုင်းရင်းသားလူနည်းစုတို့၏ အခွင့်အရေးများ မထိခိုက်စေရေးကို အလေးထားသွားမည်။
  - (ဃ) ပြည်နယ်ဖွဲ့စည်းအုပ်ချုပ်ပုံ အခြေခံဥပဒေအရ ပြည်နယ်လွှတ်တော်မှ ပြည်နယ်အစိုးရ ဝန်ကြီးချုပ်ကို ရွေးချယ်ခြင်း၊ အစိုးရအဖွဲ့ကို ရွေးချယ်ခြင်းတို့ကို လုပ်ဆောင်နိုင်ရမည်။



- (င) ဒီမိုကရေစီစနစ်အခြေခံဖြင့် ဖက်ဒရယ်ပြည်ထောင်စုအား ထူထောင်ရာတွင် လက်ခံကျင့်သုံးနေသည့် လူ့အခွင့်အရေး ကြေညာစာတမ်းပါ လူ့အခွင့်အလမ်းများကို ဒီမိုကရေစီစံနှုန်းများနှင့်အညီ ကျင့်သုံးသွားမည်။
- (စ) ပါတီစုံဒီမိုကရေစီစနစ် အခြေတည်ခိုင်မာလာစေရေး ဦးစွာကြိုးပမ်းဆောင်ရွက်ပြီး ထိုမှတစ်ဆင့် တရားမျှတခြင်း၊ လွတ်လပ်ခြင်း၊ ညီမျှခြင်း တည်းဟူသော လောကပါလတရားတို့နှင့် ပြည့်စုံသည့် ဒီမိုကရေစီ နိုင်ငံတော်ကို တည်ဆောက်သွားမည်။

**တစ်နိုင်ငံလုံးအတိုင်းအတာဖြင့် ငြိမ်းချမ်းရေးဖော်ဆောင်ရေး**

- ၈။ (က) ပြည်တွင်းစစ်ရပ်စဲရေး ငြိမ်းချမ်းမှုတည်ဆောက်ရေးနှင့် အမျိုးသားပြန်လည်ရင်ကြားစေရေးအတွက် နည်းလမ်းမျိုးစုံ အသုံးပြုပြီး တက်ကြွစွာ ပါဝင်ဆောင်ရွက်သွားမည်။
- (ခ) စစ်မက်တိုက်ခိုက်မှုများအစား တွေ့ဆုံဆွေးနွေးခြင်းဖြင့် ညှိနှိုင်း အဖြေရှာနိုင်ရေး တိုက်တွန်း ပါဝင်ဆောင်ရွက်သွားပါမည်။
- (ဂ) လုံခြုံရေးဆိုင်ရာ ပြုပြင်ပြောင်းလဲခြင်းများ၊ လုံခြုံရေးကဏ္ဍ ပြန်လည်ပေါင်းစည်းခြင်းကဏ္ဍများ အောင်မြင်အောင် ဝိုင်းဝန်းအကောင်အထည်ဖော်ဆောင်သွားပါမည်။
- (ဃ) တိုင်းရင်းသားဒေသများတွင် တိုက်ပွဲများမဖြစ်ပွားရေးအတွက် စောင့်ကြပ်ကြည့်ရှုခြင်း၊ သတိပေးတားမြစ်ခြင်း၊ တဖက်နှင့်တဖက် ညှိနှိုင်းဆွေးနွေးခြင်း ကိစ္စရပ်များတွင် ပူးပေါင်းဆောင်ရွက်သွားပါမည်။
- (င) နိုင်ငံတော်မှ လုပ်ဆောင်လျှက်ရှိသည့် ငြိမ်းချမ်းရေးလုပ်ငန်းစဉ်များ စဉ်ဆက်မပြတ် လုပ်ဆောင်သွားနိုင်ရေး တွန်းအားပေး ဆောင်ရွက်သွားမည်။





**ခွဲ.စည်းပုံပြင်ဆင်ရေး**

၉။ အနာဂတ်တွင် တည်ဆောက်မည့်စစ်မှန်သည့် ဖက်ဒရယ်ပြည်ထောင်စု ပေါ်ပေါက်လာရန် ရည်ရွယ်၍ အောက်ပါအချက်တို့ကိုအခြေခံပြင်ဆင်သွားရေး ဆောင်ရွက်ပါမည် -

- (က) ဖက်ဒရယ်နှင့် ဒီမိုကရေစီအခြေခံမှု၊ စံနှုန်းများနှင့် မကိုက်ညီသည့် အချက်များ။
- (ခ) နိုင်ငံတော်၏အာဏာသုံးရပ်ကို ပြည်ထောင်စုတိုင်းဒေသကြီးများ၊ ပြည်နယ်များ ကိုယ်ပိုင်အုပ်ချုပ်ခွင့်ရ စီရင်စုများအား ခွဲဝေရာတွင် ပိုမိုပီပြင်ထိရောက်အောင် ဆောင်ရွက်သွားရမည့်အချက်များ။
- (ဂ) တိုင်းရင်းသားအခွင့်ရေးနှင့်ပတ်သက်သည့်အချက်များ။
- (ဃ) ဖက်ဒရယ်ပြည်ထောင်စု တပ်မတော်တည်ထောင်ရေးဆိုင်ရာ အချက်များ။
- (င) ပြည်သူ့လွှတ်တော်၊ အမျိုးသားလွှတ်တော်နှစ်ရပ်တို့ အာဏာတူဖြစ်ရေး ကိစ္စရပ်များ။
- (စ) ဒီမိုကရေစီအရေး၊ လူ့အခွင့်အရေးတို့အား ဒီမိုကရေစီရှင်သန်ဖွံ့ဖြိုး၊ ရင့်ကျက် ခိုင်မာသောအဆင့်သို့ ကူးပြောင်းစေရန်အတွက် လိုအပ်မည့် ဥပဒေ အချက်အလက်များကို ထပ်မံပြင်ဆင်ဖြည့်စွက်သွားမည်။
- (ဆ) ပြည်ထောင်စုအစိုးရနှင့် ပြည်နယ်အစိုးရကြား စီးပွားရေးနှင့် သယံဇာတ ခွဲဝေမှုဆိုင်ရာကိစ္စရပ်များတွင် ဗဟိုမှချုပ်ကိုင်မှုများ လျော့ချပြီး လွတ်လပ်စွာစီမံအုပ်ချုပ်လာနိုင်ရေး။
- (ဇ) ပြည်နယ်ခွဲ.စည်းပုံအခြေခံဥပဒေပေါ်ပေါက်လာရေး၊ ပြည်နယ်လွှတ်တော်မှ ပြည်နယ်ဝန်ကြီးချုပ် ရွေးချယ်ခန့်အပ်နိုင်ရေး၊ ပြည်နယ်အစိုးရကို ပြည်နယ် လွှတ်တော်မှ ခန့်အပ်နိုင်ရေး။



**စီးပွားရေး**

၁၀။ စီးပွားရေးကဏ္ဍဖွံ့ဖြိုးတိုးတက်ရေးအတွက် မိမိတို့ပါတီအနေနှင့် အောက်ပါ အချက်တို့ကို ထောက်ခံကျင့်သုံး သွားပါမည်-

- (က) စိုက်ပျိုးရေးကဏ္ဍခေတ်မီဖွံ့ဖြိုးတိုးတက်ရေး၊ မြေအသုံးချမှုထိရောက် လာရေး လယ်ယာမြေပိုင်ဆိုင်မှု ပြဿနာများကို ဥပဒေလုပ်ထုံးလုပ် နည်းများနှင့်အညီ ပိုင်ဆိုင်နိုင်ရေး၊ မိရိုးဖလာလေ့ထုံးစံအရ မြေပိုင် ဆိုင်ခွင့်ရရှိရေးဆောင်ရွက်မည်။
- (ခ) ဒေသအတွင်း ရာဘာအပါအဝင် စက်မှုကုန်ကြမ်းထုတ်ကုန်များအား အမျိုးအစားကောင်းများစိုက်ပျိုးရေး စနစ်တကျထုတ်လုပ်နိုင်ရေး၊ နည်း ပညာများအသုံးပြု၍ အဆင့်မြင့်ကုန်ချောများထုတ်လုပ်နိုင်ရေးတို့ကို ဆောင်ရွက်သွားပါမည်။
- (ဂ) ဒေသတွင်း စီးပွားရေးပိုမိုဖွံ့ဖြိုးတိုးတက်လာစေရန်နှင့် အလုပ်အကိုင် အခွင့်အလမ်းများ တိုးမြှင့်ဖန်တီးနိုင်ရန် ဆောင်ရွက်မည်။
- (ဃ) နိုင်ငံတကာ ချိတ်ဆက်မှုများဖြင့် အထူးစီးပွားရေးရုံများ၊ ရေနက် ဆိပ်ကမ်းများ၊ နယ်စပ်ကုန်သွယ်ရေး စခန်းများ၊ စီမံကိန်းများ ဖော်ထုတ်မှု တို့အားပေးသွားမည်။
- (င) အခွန်ကောက်ခံရေးနှင့်စပ်လျဉ်း၍ ပြည်သူများက လိုလားလက်ခံ ထမ်း ဆောင်လိုစိတ်ရှိပြီး ပူးပေါင်းပါဝင်သည့် အခွန်စနစ်မျိုးပေါ်ပေါက်ရန် တွန်း အားပေးခြင်း၊ ဘဏ္ဍာရေးနှင့်ပတ်သက်ပြီး ဗဟိုချုပ်ကိုင်မှုကို လျော့ချကာ ပြည်နယ်တိုင်း အစိုးရကြား သင့်လျော်စွာ ခွဲဝေသုံးစွဲနိုင်ရန် ဆောင်ရွက် မည်။
- (စ) ဒေသတွင်း နိုင်ငံခြားရင်းနှီးမြှုပ်နှံမှု မြှင့်မားလာစေရန်နှင့် အကြီးစား၊ အလတ်စား၊ အသေးစား စီးပွားရေးလုပ်ငန်းများ ပေါ်ထွန်းလာစေရေး အတွက် လုပ်ခွင့်သာသည့် စီးပွားရေးပတ်ဝန်းကျင်ကို ဖန်တီးတည် ဆောက်သွားမည်။



- (ဆ) လူမျိုး၊ ဘာသာ၊ ကျား/မ ခွဲခြားဆက်ဆံခြင်းမရှိစေဘဲ လူတိုင်းတန်းတူအလုပ်လုပ်ပိုင်ခွင့်၊ အခွင့်အရေး၊ လုပ်ငန်းခွင်လုံခြုံရေး၊ အလုပ်မှ အနားယူသည့် အချိန်တွင် အာမခံချက်ရှိသည့် လူမှုဖူလုံရေးနစ်တို့ကို ထူထောင်မည်။
- (ဇ) စီးပွားရေးလုပ်ငန်း တိုးတက်အောင် ဆောင်ရွက်ရာတွင် အခြေခံအချက်ဖြစ်သည့် စွမ်းအင်ကဏ္ဍ ဖွံ့ဖြိုးတိုးတက်ရေးကို အာရုံစိုက် ဆောင်ရွက်ပါမည်။ ပြန်လည်ပြည့်ဖြိုးမြဲ စွမ်းအင်များကို တိုးတက်ထုတ်လုပ် သုံးစွဲနိုင်အောင် ဆောင်ရွက်သွားမည်။

**ကျန်းမာရေး**

- ၁၁။ ပြည်သူ့လူထုတစ်ရပ်လုံးပါဝင်သည့် ကျန်းမာရေးစောင့်ရှောက်မှုစနစ်ကို တည်ဆောက်နိုင်ရန်အတွက် အောက်ပါတို့ကိုဆောင်ရွက်သွားပါမည် -
  - (က) ကျန်းမာရေးစောင့်ရှောက်မှုများ ပြည်နယ်နှင့်ပြည်မတန်းတူရရှိရေး၊ ကျေးလက်နှင့်မြို့ပြ တစ်ပြေးညီ ကျန်းမာရေးစောင့်ရှောက်မှုများ ရရှိစေရေး။
  - (ခ) ကျန်းမာရေးဘတ်ဂျာနယ်များ တိုးမြှင့်ချထားပေးရေးနှင့် စည်းစနစ်တကျ သုံးစွဲရေး။
  - (ဂ) သက်ကြီးရွယ်အိုများ၊ မသန်စွမ်းသူများအတွက် ကျန်းမာရေးစောင့်ရှောက်မှု များဆောင်ရွက်ရေး။
  - (ဃ) လူငယ်များအတွက် မူးယစ်ဆေးဝါး အသိပညာပေးလုပ်ငန်းများ၊ မူးယစ်ဆေးစွဲသူများ၊ ကုသရေးနှင့် ပြန်လည်ထူထောင်ရေးလုပ်ငန်းများ ဆောင်ရွက်ရေး။
  - (င) ကျန်းမာရေးဌာန၊ ဆေးရုံဆေးပေးခန်းများ၊ ပုဂ္ဂလိကဆေးရုံ၊ ဆေးခန်းများအား ကျန်းမာရေးစောင့်ရှောက်မှု အဆင့်အတန်းမြင့်မား တိုးတက်လာပြီး ပြည်သူများ ယုံကြည်စိတ်ချစွာအားကိုးအားထား ပြုနိုင်ရေး။
  - (စ) တိုင်းရင်းဆေးပညာ ဖွံ့ဖြိုးတိုးတက်မှုအတွက် အားပေးဆောင်ရွက်ရေး။



- (ဆ) ပြည်တွင်း/ပြည်ပမှ ထုတ်လုပ်တင်သွင်းသည့် စားသောက်ကုန်များ အား ဘေးအန္တရာယ်ကင်းရှင်းရေးနှင့် ကျန်းမာရေးနှင့် ညီညွတ်စေ ရေးအတွက် ဥပဒေများ ပြဋ္ဌာန်းရေး၊ လိုက်နာဆောင်ရွက်ရေး။
- (ဇ) ကိုဗစ်ကဲ့သို့သော ကပ်ရောဂါများ ဖြစ်ပွားလာပါက စနစ်တကျ ကာကွယ် တားဆီး သွားနိုင်မည့် ဥပဒေများ၊ လုပ်ထုံးလုပ်နည်းများ ပြည့်စုံစွာ ရေးဆွဲ ထားရှိရေး၊ အစီအမံများ ပြုလုပ်ထားရေး။
- (ဈ) ကျန်းမာရေးအာမခံစနစ် ပြန့်ပွားထိရောက်လာစေရေး။

**ပညာရေး**

၁၂။ ပညာရေးကဏ္ဍတိုးတက်မြှင့်တင်ရေးအတွက် အောက်ပါတို့ကိုဆောင်ရွက် သွားပါ မည်-

- (က) လူတိုင်းစာတတ်မြောက်ရေးနှင့် အခမဲ့မသင်မနေရ အခြေခံပညာရေး စနစ်ကို အကောင်အထည်ဖော်မည်။
- (ခ) နိုင်ငံတော်၏ ကြီးကြပ်မှုအောက်တွင် စံချိန်စံညွှန်းနှင့် ပြည့်မီသော ပုဂ္ဂလိက ပညာရေးစနစ်ကို အားပေးမည်။
- (ဂ) အဆင့်မြင့်ပညာရေး၊ အသက်မွေးဝမ်းကြောင်းပညာရေးတို့ကို နိုင်ငံ တကာအဆင့် သို့ရောက်ရှိနိုင်အောင် ဆောင်ရွက်မည်။
- (ဃ) သက်ဆိုင်ရာ တိုင်းရင်းသားဒေသအတွင်းရှိ ကျောင်းများတွင် သက်ဆိုင် ရာ တိုင်းရင်းသားတို့၏ စာပေကို ဘာသာရပ်တစ်ခုအနေဖြင့် သင်ကြား သွားရန် ဆောင်ရွက်မည်။
- (င) မိခင်ဘာသာစကားအခြေပြုဘာသာစုံ ပညာရေးစနစ်ကို အကောင် အထည်ဖော်နိုင်အောင်ဆောင်ရွက်ပြီး ယင်းစနစ်အား နိုင်ငံတော်၏ ပင်မ ပညာသင်ကြားရေးစနစ်တွင် ပေါင်းစည်းသွားနိုင်ရေး ဆောင်ရွက်မည်။
- (စ) ပညာရေးကဏ္ဍ သင်ရိုးညွှန်းတမ်းများတွင် မိမိတိုင်းရင်းသားလူမျိုး အလိုက် တိမ်မြုပ်နေသော သမိုင်းကြောင်းများ ဖော်ထုတ်ရေး၊ မှားယွင်း





နေသော ဖြစ်စဉ်ဖြစ်ရပ်များအား မှန်ကန်စွာတည်မတ်ပေးရေး၊ အမျိုးသား ယဉ်ကျေးမှု အနုပညာ၊ အမှတ်လက္ခဏာများ ပါဝင်လာအောင် ထည့်သွင်းရေးတို့ကို ဆောင်ရွက်သွားမည်။

- (ဆ) တိုင်းရင်းသားတို့၏ စာပေယဉ်ကျေးမှုအနုပညာတို့အား ထိန်းသိမ်းကာ ကွယ်စောင့်ရှောက်ရေးအတွက် ပညာရေးဝန်ကြီးဌာန၊ တိုင်းရင်းသားရေးရာဝန်ကြီးဌာနတို့နှင့် ချိတ်ဆက်ထည့်သွင်း ဆောင်ရွက်သွားရေးကို လည်း ဆောင်ရွက်မည်။

**သဘာဝဝန်းကျင်ထိန်းသိမ်းရေး**

၁၃။ အောက်ပါတို့ကိုဆောင်ရွက်သွားပါမည် -

- (က) သဘာဝသံယံဇာတများ၊ တရားမဲ့ထုတ်ယူနိုင်ခြင်း မရှိစေရေး၊ ဘတ်ဂျတ်များ ခွဲဝေရရှိရေး ဥပဒေများ ရေးဆွဲရေး။
- (ခ) ဒေသတွင်း သဘာဝဝန်းကျင်ထိခိုက်စေမည့် ကိစ္စရပ်များအား ကန့်ကွက်ဆန့်ကျင်၊ တားမြစ်သွားရေး။
- (ဂ) သစ်တောသစ်ပင်များ ပြန်လည်ထူထောင် စိုက်ပျိုးပေးရေး။
- (ဃ) သဘာဝဝန်းကျင်နှင့် ရာသီဥတုထိခိုက်စေမည့် ကျောက်မီးသွေး ဓါတ်အားပေးစက်ရုံများ၊ ကျောက်မီးသွေးသုံး ကုန်ထုတ်စက်များကို ဆန့်ကျင်၍ ပြန်လည် ပြည်ဖြိုးမြဲစွမ်းအင်ကို အသုံးပြုနိုင်ရေး။
- (င) ဆည်မြောင်း၊ တာတမံများအား ပြည်သူလူထုနှင့် သဘာဝဝန်းကျင် မထိခိုက်စေဘဲ တည်ဆောက်စေရေးနှင့် အကျိုးရှိစွာအသုံးပြုနိုင်ရေး။
- (စ) နိုင်ငံတကာမှ ထုတ်ပြန်သောသဘာဝဝန်းကျင်ထိန်းသိမ်းမှုဆိုင်ရာ ဥပဒေများ အချက်အလက်များအား သိရှိပြီး လိုက်နာဆောင်ရွက်ရေး။
- (ဆ) အဖွဲ့အစည်းပိုင် ကျေးရွာပိုင်၊ တပိုင်တနိုင်သစ်တောများ စိုက်ခင်းများ ပေါ်ပေါက်လာရေး။
- (ဇ) သဘာဝဝန်းကျင်ကိုမထိခိုက်ဘဲ မြို့ပြ၊ လူနေအိမ်ခြေများတိုးချဲ့ရေး။



**သဘာဝဘေးအန္တရာယ် ကာကွယ်စောင့်ရှောက်ရေး**

၁၄။ သဘာဝဘေးအန္တရာယ်နှင့် ပတ်သက်ပြီး အောက်ပါတို့ကိုလုပ်ဆောင်သွား ပါမည်-

- (က) သဘာဝဘေးအန္တရာယ် ထိခိုက်လာစေမည့် ကိစ္စရပ်များ ကြိုတင် တားဆီးနိုင်ရန် ဥပဒေ၊ နည်းဥပဒေများ ရေးဆွဲပြဋ္ဌာန်းခြင်း။
- (ခ) သဘာဝဘေးအန္တရာယ်ကျရောက်သည်အချိန်၌ အမြန်ဆုံးဆယ်တင်ကူညီပံ့ပိုးခြင်း။
- (ဂ) သဘာဝဘေးအန္တရာယ် ကျရောက်ပြီးဒေသများကို ပြန်လည်ထူထောင်ရေးလုပ်ငန်းများ လုပ်ဆောင်ခြင်း။

**အမျိုးသမီးကဏ္ဍ**

၁၅။ အမျိုးသမီးကဏ္ဍဖွံ့ဖြိုးတိုးတက်စေရန် အောက်ပါတို့ကိုဆောင်ရွက်သွား ပါမည် -

- (က) အမျိုးသား၊ အမျိုးသမီးတန်းတူညီမျှသည့် အခွင့်အရေးရရှိရန် အကောင်အထည်ဖော် ကျင့်သုံးသွားမည်။
- (ခ) အမျိုးသမီးများ၊ ဘဝလုံခြုံရေး၊ ဖွံ့ဖြိုးတိုးတက်မှုရရှိရေးတို့အတွက် လိုအပ်သော ဥပဒေ၊ နည်းဥပဒေများကို ဆက်လက်ပြဋ္ဌာန်း ပေးသွားမည်။
- (ဂ) ကဏ္ဍတိုင်းတွင် ဆုံးဖြတ်ချက်ချမှတ်သည့်အဆင့်များ၌ အမျိုးသမီးများပါဝင်နိုင်ရေးကို ဆောင်ရွက်သွားမည်။
- (ဃ) အမျိုးသမီးများအပေါ် နည်းမျိုးစုံဖြင့်အကြမ်းဖက်ခြင်း၊ နှိမ်ချခြင်း၊ လူကုန်ကူးခြင်း၊ ခွဲခြားဆက်ဆံခြင်း မရှိစေရန် မူဝါဒများချမှတ်ပြီး ကြိုတင်ကာကွယ်ခြင်း တုန့်ပြန်ဆောင်ရွက်ခြင်းများတွင် ပူးပေါင်းဆောင်ရွက်သွားမည်။



This document has been shared by Free Expression Myanmar (FEM) as found. FEM has not edited the written content in any way. FEM may have technically edited the file, for example the dimensions or file size, in order to enable sharing. Any copyright belongs to the creator. If this document was digitised in any way by FEM then FEM's digitisation is under a Creative Commons Attribution- NonCommercial- ShareAlikeLicense. This license lets you remix, tweak, and build upon FEM's work non-commercially, as long as you credit FEM and license your new creations under the identical terms.



### လူငယ်ကဏ္ဍ

၁၆။ လူငယ်တို့ဖွံ့ဖြိုးတိုးတက်ရေးသည် ဒေသတွင်းနှင့် နိုင်ငံဖွံ့ဖြိုးတိုးတက်ရေးအတွက် အဓိကကျသောကြောင့် အလေးထားဆောင်ရွက်သွားရမည် -

- (က) ဗလင်းတန်ပြည့်ဝသော လူငယ်များဖြစ်ထွန်းလာရေးအတွက် လေ့ကျင့်ပြုစုပျိုးထောင်သွားမည်။
- (ခ) ထူးချွန်ထက်မြက်သည့် အသိပညာရှင်၊ အတတ်ပညာရှင်များ တိုးပွားလာစေရန် ပြည်တွင်းပြည်ပတို့တွင် ခေတ်မီပညာများ သင်ကြားခွင့်ရရှိရန် အားပေးကူညီမည်။
- (ဂ) မူးယစ်ဆေးဝါး၊ စိတ်ကိုပြောင်းလဲစေသည့်ဆေးဝါးများမသုံးစွဲရေး၊ စည်းရုံးလှုံ့ဆော်တားမြစ်မည်။
- (ဃ) လူငယ်များ အလုပ်အကိုင်အခွင့်အလမ်းသစ်များ ဖန်တီးပေးနိုင်ရေး ကြိုးပမ်းဆောင်ရွက်မည်။
- (င) အမျိုးသားရေးခေါင်းဆောင်များ၊ နိုင်ငံရေးခေါင်းဆောင်များနေရာတွင် အချိန်မရွေး အစားထိုးနေရာယူနိုင်ရန် လေ့ကျင့်ပျိုးထောင် သွားမည်။
- (စ) လူငယ်များအတွင်း အဖွဲ့အစည်းစိတ်ဓါတ်တိုးတက်ခိုင်မာစေရန် အချင်းချင်း ပူးပေါင်းဆောင်ရွက်မှုများ အားကောင်းလာစေရန်၊ လူငယ်အဖွဲ့အစည်းများ ဖွဲ့စည်းရာတွင်ကူညီခြင်း၊ တာဝန်ပေးအပ်ခြင်းများ ဆောင်ရွက်သွားမည်။
- (ဆ) လူငယ်များအတွက် ဘဝအာမခံချက်ပေးနိုင်သော ပညာရေးစနစ်၊ ပညာရေးနှင့် လုပ်ငန်းခွင်ပေါင်းစပ်ပေးသော ပညာသင်ကြားနိုင်မှု အခွင့်အရေးများ ပေါ်ပေါက်လာရန် ဆောင်ရွက်မည်။





### နိုင်ငံခြားရေး

၁၇။ နိုင်ငံတော်၏ လွတ်လပ်၍ တက်ကြွပြီး ဘက်မလိုက်သော နိုင်ငံခြားရေး မူဝါဒကို ကျင့်သုံးရာတွင် အောက်ပါတို့ကို အားပေးဆောင်ရွက်သွားပါမည်-

- (က) နိုင်ငံတကာဆက်ဆံရေးကို ငြိမ်းချမ်းစွာ အတူယှဉ်တွဲနေထိုင်ရေး မူကြီး (၅)ချက်နှင့်အညီ ကျင့်သုံးခြင်း အား ထောက်ခံသည်။
- (ခ) ဒေသတွင်းနေထိုင်သော အများပြည်သူတို့၏ အကျိုးစီးပွားအလိုငှာ၊ ကမ္ဘာ့နိုင်ငံများ၊ နိုင်ငံတကာ အဖွဲ့အစည်းများနှင့် နှစ်ဦးနှစ်ဖက် အကျိုးရှိ နိုင်သည့် ကိစ္စရပ်တွင် ပူးပေါင်းဆောင်ရွက်သွားမည်။
- (ဂ) သဘာဝဝန်းကျင်ထိန်းသိမ်းရေး၊ ကမ္ဘာ့ငြိမ်းချမ်းရေး၊ မူးယစ်ဆေးဝါး တားဆီးရေး ထိန်းချုပ်ရေးစသည့် တစ်ကမ္ဘာလုံးနှင့် သက်ဆိုင်သည့် ကိစ္စရပ်များတွင် တက်ကြွစွာ ပူးပေါင်းပါဝင် ဆောင်ရွက်သွားမည်။
- (ဃ) အိမ်နီးချင်းနိုင်ငံများ၊ ဒေသတွင်းနိုင်ငံများ၊ ကမ္ဘာ့နိုင်ငံများနှင့် မိတ်ဆွေ ကဲ့သို့ ချစ်ခင်လေးစားစွာ ဆက်ဆံရေးနှင့် ပူးပေါင်းဆောင်ရွက်ရေးတို့ အတွက် အစဉ်တစိုက်ကြိုးပမ်း လုပ်ဆောင်သွားရာတွင်ပါဝင် သွားမည်။

### တိုင်းရင်းသားကဏ္ဍ

၁၈။ တိုင်းရင်းသားတို့၏အရေးကိစ္စကို ဆောင်ရွက်နိုင်ရန်အတွက် အောက်ပါအချက် တို့ကို တွန်းအားပေးသွားမည်

- (က) တိုင်းရင်းသားအသီးသီးတို့၏ စာပေယဉ်ကျေးမှုကဏ္ဍ၊ ရိုးရာဓလေ့ ထုံးတမ်း၊ ရက်ကြီးရက်မြတ် အခမ်းအနားများ ပြုလုပ်ရာတွင် နိုင်ငံတော် မှလည်းကောင်း၊ သက်ဆိုင်ရာ တိုင်းဒေသကြီး၊ ပြည်နယ်များမှလည်း ကောင်း၊ ပံ့ပိုးကူညီ ဆောင်ရွက်သွားရေး။
- (ခ) ပြည်နယ်ဝန်ကြီးချုပ်များအနေဖြင့် ၎င်းတို့သက်ဆိုင်ရာပြည်နယ် တိုင်းရင်း သား၏ ကိုယ်စားပြုပုဂ္ဂိုလ်ဖြစ်သော်လည်း ယင်းတိုင်းရင်းသားအရေးကို ထိရောက်စွာ ဆောင်ရွက်နိုင်ရန်အတွက် ဝန်ကြီးတစ်ဦးအား သတ်မှတ် ထားရှိပေးရေးနှင့် ဘတ်ဂျတ်အား သီးခြားသတ်မှတ်ပေးရေး။



**ကတိကဝတ်များ**

၁၉။ အထက်ဖော်ပြပါမူဝါဒလုပ်ငန်းစဉ်များအရ အောက်ပါကတိကဝတ်များကို ပေးအပ်ပါသည် -

- (က) တစ်နိုင်ငံလုံးငြိမ်းချမ်းရေးရရှိပြီး စစ်မှန်သည့်ဖက်ဒရယ်ပြည်ထောင်စု တည်ဆောက်ရာတွင် ပါဝင်သွားမည်။
- (ခ) ဖက်ဒရယ်ပြည်ထောင်စု၏ ကြံ့ခိုင်လက်ကားများ ပြည့်ဝသည့် ဖွဲ့စည်း အုပ်ချုပ် ပုံပြင်ဆင်ရေးကို ပါဝင်ဆောင်ရွက်သွားပါမည်။
- (ဂ) တိုင်းရင်းသား စာပေသင်ကြားရေး၊ မိခင်ဘာသာစကား အခြေပြု ဘာသာစုံပညာရေးစနစ် အကောင်အထည်ဖော်နိုင်အောင် ဆောင်ရွက် ရေး၊ ယင်းစနစ်အား နိုင်ငံတော်၏ ပင်မပညာရေးစနစ်တွင် ပေါင်းစည်း သွားနိုင်ရေး ဆောင်ရွက်မည်။
- (ဃ) တိုင်းရင်းသားအခွင့်အရေးအား ဥပဒေ၊ နည်းဥပဒေများဖြင့်ရေးဆွဲ ကာကွယ်စောင့်ရှောက်သွားမည်။
- (င) အလုပ်အကိုင်အခွင့်အလမ်းများ ပေါ်ပေါက်ရရှိရေးကို ဆောင်ရွက်သွားပါ မည်။
- (စ) ရာဘာကဲ့သို့သော စက်မှုကုန်ကြမ်းသီးနှံများကဏ္ဍ၏ ဖွံ့ဖြိုးတိုးတက်ရေး ကို ဆောင်ရွက်သွားပါမည်။
- (ဆ) ချိတ်ဆက်အားဖြင့် ပြည်ထောင်စုအတွက် စွမ်းဆောင်နိုင်သော စီမံကိန်း ကြီးများအား ဒေသတွင်း တည်ဆောက်သွားနိုင်ရေး ဦးဆောင်တင်ပြ ဆောင်ရွက်မည်။
- (ဇ) မိသားစုဝင်ငွေ တိုးတက်ရရှိရေးကို ဆောင်ရွက်သွားပါမည်။
- (ဈ) သဘာဝဝန်းကျင် ထိန်းသိမ်းရေးကို အစဉ်မပြတ်ဆောင်ရွက်မည်။
- (ည) အမျိုးသမီးနှင့် လူငယ်ကဏ္ဍ အစဉ်တိုးတက်မြှင့်မားနေရေး ဆောင်ရွက် မည်။



**နိဂုံး**

- ၂၀။ မွန်ညီညွတ်ရေးပါတီသည် တစ်နိုင်ငံလုံးလွှမ်းခြုံနိုင်သည့် ငြိမ်းချမ်းရေး ရရှိပြီး တန်းတူရေး၊ ကိုယ်ပိုင်အုပ်ချုပ်ရေး၊ ကိုယ်ပိုင်ပြဋ္ဌာန်းခွင့်တို့ဖြင့် ကိုယ့်ကြံ့ခိုင်မှုကိုယ် ဖန်တီးနိုင်သည့် စစ်မှန်သည့် ဖက်ဒရယ်ဒီမိုကရေစီ နိုင်ငံတော်ကို တည်ဆောက် နိုင်ရေး မျှော်မှန်းချက်တို့ဖြင့် မွန်အမျိုးသားထု တစ်ရပ်လုံးဒေသတွင်း တိုင်းရင်း သား လူထုအားလုံးနှင့် ပြည်ထောင်စုအတွင်းရှိ သွေးချင်းများ အားလုံးတို့နှင့် ပူးပေါင်းဆောင်ရွက်လျက် ရှိပါသည်။
- ၂၀။ တန်းတူညီမျှမှုရရှိပြီး တိုင်းရင်းသားတို့အရေးကို အာမခံချက်ပေးနိုင်မည့် ဖက် ဒရယ်ပြည်ထောင်စုဆိုင်ရာ ဖွဲ့စည်းပုံအခြေခံဥပဒေအား ပြုပြင်ပြောင်းလည်း နိုင်ရေးကိုလည်း အစဉ်အမြဲ ရှေ့ရှုလျက်ရှိပါသည်။
- ၂၁။ မြန်မာပြည်အနှံ့အပြားတွင် နေထိုင်သည့် မွန်လူမျိုးများ၊ ဒေသတွင်းနှင့် နိုင်ငံ တော်အတွင်း နေထိုင်သည့် တိုင်းရင်းသား ပြည်သူလူထုအားလုံး အတွက် ငြိမ်းချမ်းသာယာသော စစ်မှန်သည့် ဖက်ဒရယ်ပြည်ထောင်စု ပေါ်ပေါက်ရေး ရည်မှန်းချက်အား မမှီတ်မသုန်ကြိုးပမ်း ဆောင်ရွက်သွား မည်ဖြစ်ကြောင်း ဖော်ပြထားသော အချက်များနှင့်အတူ ကတိကဝတ်ပြု ပါသည်။
- ၂၂။ ကျွန်ုပ်တို့ပါတီအနေဖြင့် ထိုကတိကဝတ်အပြင် ရွေးကောက်ပွဲကြေညာစာတမ်း ပါလုပ်ငန်းစဉ်များအားလည်း မဲဆန္ဒရှင် ပြည်သူလူထုတစ်ရပ်လုံး၏ အားပေး ထောက်ခံမှုနှင့်အတူ အစဉ်တစိုက် လက်တွဲပူးပေါင်း အကောင်အထည်ဖော် သွားမည်ဖြစ်ကြောင်း ထုတ်ပြန်ကြေညာအပ်ပါသည်။

**ဗဟိုအလုပ်အမှုဆောင်ကော်မတီ  
မွန်ညီညွတ်ရေးပါတီ**

ရက်စွဲ ။ ၂၀၂၀ ပြည့်နှစ်၊ ဩဂုတ်လ၊ (၂၆) ရက်



This document has been shared by Free Expression Myanmar (FEM) as found. FEM has not edited the written content in any way. FEM may have technically edited the file, for example the dimensions or file size, in order to enable sharing. Any copyright belongs to the creator. If this document was digitised in any way by FEM then FEM's digitisation is under a Creative Commons Attribution- NonCommercial- ShareAlikeLicense. This license lets you remix, tweak, and build upon FEM's work non-commercially, as long as you credit FEM and license your new creations under the identical terms.